

Sri Tripura Bhairavi Hrudayam

mērau girivarēgaurī śivadhyānaparāyaṇā |
pārvatī paripapraccha parānugrahavāñchayā || 1 ||

śrīpārvatyuvāca-
bhagavaṁstvanmukhāmbhōjācchrutā dharmā anēkaśaḥ |
punaśśrōtuṁ samicchāmi bhairavīstōtramuttamam || 2 ||

śrīśaṅkara uvāca-
śrṅṅu dēvi pravakṣyāmi bhairavī hr̥dayāhvayaṁ |
stōtraṁ tu paramaṁ puṇyaṁ sarvakalyāṇakāraḥ || 3 ||

yasya śravaṇamātrēṇa sarvābhīṣṭaṁ bhavēddhruvaṁ |
vinā dhyānādinā vā:’pi bhairavī parituṣyati || 4 ||

ōm asya śrībhairavīhr̥dayamantrasya dakṣiṇāmūrtiḥ ṛṣiḥ
paṁñktiśchandaḥ – bhayavidhvaṁsinī bhairavīdēvatā – hakārō bījaṁ –
rīm śaktiḥ – raiḥ kīlakaṁ sarvabhayavidhvaṁsanārthē japē viniyōgaḥ
||

atha karanyāsaḥ |
ōm hrīm anḡuṣṭhābhyām namaḥ |
ōm śrīm tarjanībhyām namaḥ |
ōm aiṁ madhyamābhyām namaḥ |
ōm hrīm anāmikābhyām namaḥ |
ōm śrīm kaniṣṭhikābhyām namaḥ |
ōm aiṁ karatalakarapr̥ṣṭhābhyām namaḥ ||

athāṅganyāsaḥ |
ōm hrīm hr̥dayāya namaḥ |
ōm śrīm śirasē svāhā |
ōm aiṁ śikhāyai vaṣaṭ |

ōm hrīm kavacāya hum |
ōm śrīm nētratrāyāya vaṣaṭ |
ōm aim astrāya phaṭ |

dhyānam |
dēvairdhyēyām trinētrāmasurabhaṭaghanāraṇyaghōrāgni rūpām |
raudrīm raktāambarādhyām rati ghaṭaghaṭitō rōjayugmōgrarūpām |
candrārdhabhrāji bhavyābharaṇa karalasadbālabimbām bhavānīm |
sindūrāpūritāṅgīm tribhuvanajananīm bhairavīm bhāvayāmi || 1 ||

pañcacāmaravṛttam –
bhavabhramatsamastabhūta vēdamārgadāyinīm
durantaduḥkhadāriṇīm suradruhām
bhavapradām bhavāndhakārabhēdana prabhākarām
mitaprabhām bhavacchidām bhajāmi bhairavīm sadā || 2 ||

uraḥ pralambitāhimālyacandrābālabhūṣaṇām
navāmbudaprabhām sarōjacārulōcanatrāyām
suparvabrṇdavanditām surāpadantakārakām
bhavānubhāvabhāvinīm bhajāmi bhairavīm sadā || 3 ||

akhaṇḍabhūmi maṇḍalaika bhāradhīradhāriṇīm
subhaktibhāvitātmanām vibhūtibhavyadāyinīm
bhavaprapañcakāriṇīm vihāriṇīm bhavāmbudhau
bhavasyahrḍayabhāvinīm bhajāmi bairavīm sadā || 4 ||

śaraccamatkrṭārdha candracandrikāvīrōdhika
prabhāvatī mukhābja mañjumādhurī miladgirām
bhujāṅgamālayā nr̥muṇḍamālayā ca maṇḍitām
subhaktimuktibhūtidām bhajāmi bhairavīm sadā || 5 ||

sudhāmsūsūryavahni lōcanatrāyānvitānanām
narāntakāntaka prabhūti sarvadattadakṣiṇām
samuṇḍacaṇḍakhaṇḍana pracaṇḍacandrahāsiniīm
tamōmatiprakāśiniīm bhajāmi bhairavīm sadā || 6 ||

triśūlinīm tripuṇḍrinīm trikhaṇḍinīm tridaṇḍinīm
guṇatrayātiriktamapyacintyacitsvarūpiṇīm
savāsavā:'ditēyavairi brṇdavamśabhēdinīm
bhavaprabhāvabhāvinīm bhajāmi bhairavīm sadā || 7 ||

sudīptakōṭibālabhānumaṇḍalaprabhāṅgabhām
digantadāritāndhakāra bhūripuñjapaddhatim
dvijanmanityadharmanītivṛddhilagnamānasām
sarōjarōcirānanām bhajāmi bhairavīm sadā || 8 ||

calatsuvarṇakuṇḍala prabhōllasatkapōlaruk
samākulānanāmbujasthaśubhrakīra nāsikām
sacandrabhālabhairavāsyā darśana sprḥaccakōra-
nīlakañjadarśanām bhajāmi bhairavīm sadā || 9 ||

idamhrdākhyasaṅgatastavām paṭhantiyē:'niśam
paṭhanti tē kadāpināndhakūparūpavadbhavē
bhavanti ca prabhūtabhakti muktirūpa ujjvalāḥ
stutā prasīdati pramōdamānasā ca bhairavī || 10 ||

yaśōjagatyajasramujjvalañjayatyalaṁsamō
na tasya jāyatē parājayō:'ñjasā jagattrayē
sadā stutiṁ śubhāmimām paṭhatyananyamānasō
bhavanti tasya sampadō:'pi santataṁ sukhapradāḥ || 11 ||

japapūjādikāsarvāḥ stōtrapāṭhādikāśca yāḥ
bhairavīhrdayasyāsyā kalānnārhanṭi ṣōḍaśim || 12 ||

kimatra bahinōktēna śrṇu dēvi mahēśvari
nātaḥ parataram kiñcit puṇyamasti jagattrayē || 13 ||

iti śrībhairavakulasarvasvē śrībhairavīhrdayastōtram ||